

حکیم عبدالرحمن خلیق بدولہی

# عمر بن العاصؓ

وہ مجرم جس نے کوئی جرم نہیں کیا  
جس کی تارہ سخی عظمت سیاسی اور گمروسی تعصب کی نذر ہو گئی



## شیعانِ علیؓ کی خدمت میں:

اپنی بات کو ختم کرنے سے قبل ایک بات ہم شیعانِ علیؓ سے بھی بالخصوص کہنا چاہتے ہیں کہ حضرت علیؓ رضی اللہ تعالیٰ عنہ سے محبت تو ہر مسلمان کے ایمان کا جزو ہے مگر کیا حضرت علیؓ سے محبت رکھنے کا تقاضا یہ بھی ہے کہ دوسروں سے نفرت روا رکھی جائے۔

حضرت علیؓ کے مراتب کی بلندی ایک حقیقت ہے وہ عشرہ مبشرہ میں سے ہیں اور انھیں اسی دنیا میں جنت کی نوید مل چکی ہے مگر کیا علیؓ کی اس عظمت کا اعتراف کرنے کے لئے دوسرا تزیل و تنقیص بھی ضروری ہے؟

حضرت علیؓ کی فضیلت برحق ہے مگر کیا ان کی فضیلت کا قصرِ رفیع دوسروں کی توہین و تحقیر کے مسالہ سے استوار ہوا ہے اور یہ اُس وقت تک قائم ہی نہیں ہوتی جب تک دوسروں کو سب و شتم کا نشانہ نہ بنا لیا جائے؟

اسلام کی تاریخ میں بہتر سے ہدیٰ لوگ ایسے گزرے ہیں جن کی فضیلت رسول اللہ صلی اللہ علیہ وسلم کی زبان الہام ترجمان سے وارد ہوئی ہے تو کیا کسی دوسرے کو فضیلت کا حامل مان لینے سے حضرت علیؓ کی فضیلت ختم ہو جاتی یا اس کے لئے کوئی شدید خطرہ پیدا ہو جاتا ہے؟ اگر ایسا نہیں ہے اور حضرت علیؓ ہر حال میں ہی امت کے محبوب ہیں ان کے مراتب کی بلندی فی نفسہ بھی قائم ہے

خدا در رسول اور خادمانِ دین حق کے خلاف جن کی بزرگی اجنب کی فضیلت، جن کی عظمت اور جن کا ایمان، دایقان منقسم ہے بہ کلام الیتمول ہے بزرگوں کی کر کے اپنی آخروی حیت کو جہالک کے سپرد کر دینا عقل و ایمان کی کس میزان میں پورا اترتا ہے؟ کیا آپ نے کبھی غور فرمایا کہ آپ کی یہ سوچ بلا واسطہ رسول اللہ صلی اللہ علیہ وسلم کی بصیرت کی توہین ہے! اور صحابہ رسول اللہ صلی اللہ علیہ وسلم کے نفاق کی بات کرنا خود رسول اللہ صلی اللہ علیہ وسلم کی ایمانی فراست پر براہ راست حملہ ہے اور اس کے معنی یہ ہیں کہ آپ نے تو صد ہا برس کی مسافت سے بھی ان لوگوں کے ایمان کی کجی اور کوتاہی کو بھانپ لیا ہے مگر صاحبِ وحی اور حاملِ قرآن پاک حضور محمد ﷺ صلی اللہ علیہ وسلم کی نگاہ اتنی نارسا اور سطحی تھی کہ خود اپنی مجلس میں شب و روز جمع رہنے والے لوگوں کے دل تک بھی نہ اتر سکی۔ ۵

خامہ انگشت بنائیں کہ اسے کیا لکھے

ناطقہ سر یہ گریباں کہ اسے کیا کہیے

اور جہاں تک صحابہ کے یا بھی شاجرات اور شکر بیجیوں کا تعلق ہے یہ معاملہ صرف شیعانِ علی سے ہی خصوصی تعلق کا حامل نہیں یہ سب مسلمانوں کا مشترک درد ہے اور اس سے ہر حساس قلب درد پذیر ہے۔ پھر یہ جھگڑے اور لڑائیاں اس دنیا میں کچھ صحابہ سے ہی مخصوص نہیں ہیں کہ ان کی نظیر کہیں دوسری جگہ نہیں ملتی یہ جھگڑے ہمیشہ ان کی حیات کا جزو رہے ہیں اور آئندہ بھی ہمیشہ ہمیشہ بنے رہیں گے۔

صحابہ بھی انسانی برادری کے ہی افراد ہیں وہ انسانی فطرت کے تقاضوں کا اداری نہیں تھے، اور سب جانتے ہیں کہ تصادم ذی روح کی فطرت ہے اور اس کو بدلہ نہیں جاسکتا کہ لا تبدیل کلمات اللہ ایک اٹل حقیقت ہے۔

ایسے میں اگر کبھی علیؑ اور ابو بکرؓ میں بھی بات چل گئی یا عمرؓ اور علیؑ نے باہم گدگد اختلاف کیا اور یہ بات کبھی زیادہ بھی بڑھ گئی تو اس میں تعجب کی کوئی بات ہے؟

تصادم اگر علیؑ اور عباسؓ کے درمیان قابل اعتراض نہیں ہے تو علیؑ سے کسی دوسرے مسلمان کا بھڑجانا کیوں کفر بن گیا جبکہ حضرت عباسؓ حضرت علیؑ کی شان میں ایسے ثقیل

الفاظ استعمال کئے تھے کہ ان کے ابتذال کی وجہ سے بعض محدثین نے ان کی سند ہی صحت کے باوجود انہیں اپنے ہاں محفوظ نہیں کیا۔

بجائے ازیں دوسرے کسی بھی مخالفِ علیؑ مسلمان کی زبان سے حضرت علیؑ کے حق

حضرت عباسؓ کے سے الفاظ استعمال نہیں ہوئے، حضرت علیؑ بنو اور دوسرے بزرگوں کے مابین جو تصادم رونما ہوئے ہیں وہ اکثر ہی غلط فہمیوں کی پیداوار ہیں اور اس امر کا احساس خود مختار بزرگوں کو بھی تھا چنانچہ تاریخ نے بعض بزرگوں کے یہ اقوال بھی نقل کئے ہیں کہ ہم نہیں جان سکتے کہ اس جنگ میں ہمارا قدم سیدھی راہ پر ہے یا ہم نے غلط سمت کو اختیار

کر لیا ہے، حضرت زبیرؓ سے سوال کیا گیا کہ آپ تو حضرت ابو بکرؓ کی خلافت کے انعقاد کے موقعہ پر حضرت علیؑ کی حمایت میں تلوار لہرا لہرا کر بات اٹھاتے تھے مگر آج آپ نے علیؑ کے مخالف راہ کیوں اختیار کی ہے تو انہوں نے فرمایا میں علیؑ کا آج بھی سرگرم مخالف

نہیں ہوں میں تو صرف خونِ عثمانؓ کا بدلہ مانگتا ہوں (طبری)

تو ایسے میں آپ کا کسی ایک فریق کی حمایت اور دوسرے کے لئے معاندت نہ ہو

اور دشمنی کے جذبات لے کر میدان میں اترنا اور بے سبب ہی گڑھے مڑے اکھاڑنا اور پھر دوسروں کو بھی غلط باتوں کی ترویج کی مجبوری پیدا کر کے ایک تکلیف دہ اور ناگوار بحث میں گھسیٹ لانا خدمتِ دین حق کی کونسی قسم ہے؟ آپ نے کبھی یہ بھی سوچا کہ آپ جو بلا کسی استعمال

اور سبب کے رسول اللہ صلی علیہ وسلم کے صحابہؓ کے حق میں سب و شتم کرتے ہیں تو اس کے فائدے

خوارج سے جاتے ہیں کہ اسلامی تاریخ میں گالیوں کا دخل و عمل انہی کی ایجاد ہے ورنہ اس

سے قبل بطور کسی عقیدہ اور بطور کسی باقاعدہ ہم کے گالی کو کسی بھی معقول معاشرہ میں کبھی

رسوخ حاصل نہیں ہو سکتا تھا، گالی آج بھی خوارج اور روافض کا ہی شعار ہے اور یہ ایک

دردناک اتفاق ہے کہ ان دونوں کی ابتدا بھی شیعانِ علیؑ ہی شکل میں ہی ہوئی ہے۔

سب ہی جانتے ہیں کہ شیعانِ علیؑ کا ایک گروہ جنگِ صفین کے نتیجے میں "معاہدہ تحکیم" سے

ناراض ہو کر حضرت علیؑ سے کٹ گیا تھا ان کا موقف یہ تھا کہ علیؑ نے امر حق میں ثالثی قبول

کر کے قرآن کریم کے خلاف کیا ہے یہی لوگ ہیں جو خوارج کہلاتے ہیں پہلے حضرت عثمانؓ حضرت

معاویہؓ اور حضرت عمرو بن العاصؓ کو یہی گالیاں دیتے تھے اب انہوں نے ان کے ساتھ حضرت علیؓ کو بھی شامل کر لیا اور انہیں بھی بھڑپور گالیاں دینے لگے۔ گویا جب کچھڑی اچھان ہے جب تبرا ہی بہنا ہے جیسا گالیاں ہی دینی ہیں جب سب دشت مہی کرنا ہے تو عمر وؓ نہ کیا اور علیؓ کیا گالی کوئی ایسی شئی تھوڑی ہی ہے جو عمروؓ کو تو بخبط مستقیم پہنچ جاتی ہے مگر علیؓ نہ کی طرف جانے راہ مجھول جاتی ہے۔!

پس کیا یہ مناسب نہیں ہے کہ شیعیان علیؓ بھی اب زمانہ کے تقاضوں کو سمجھیں اور خوارج کی تقلید کو ترک کر کے تبرائے اظہار برأت کریں اور اس طرح امت کے قدیم فساد کی بنیادوں کو توڑ کر ملت کے اتحاد کو قریب تر لانے میں مدد و معاون بنیں۔

من آنچہ شرط بلاغت با تومی گویم  
تو خواہ از سخنم پند گیر و خواہ ملال ،

## کچھ اپنے موؤرخین سے :

شیعی ذرائع سے آنے والی روایات اگر صحیحین کی شرائط پر اپنی اندر ہی صحت کا یقین دلا سکیں تو ان سے تشکک ناجائز نہیں ہے اور ہمارے ہاں اہل السنۃ میں ایسی صد ہا روایات پہلے بھی متداول ہیں مگر بے سند اور گروہی تعصب کی پیدادار روایات جو محض محفل کو سجانے کے لئے ہی تخلیق دی گئی ہیں اور جن کے مضامین تاریخ کی بجائے واضعین کے اپنے جذبات کا قلمی خاکہ ہیں کسی تحقیق کے بغیر ان کا قبول کر لینا ایک ایسی بے احتیاطی ہے جسے بے احتیاطی کہنا محض ادباً ہی درست ہوگا، ورنہ درحقیقت فرض ناشناسی ہے، غیر ذمہ داری ہے، اپنے منصب کی تسلیح ہے، فن کی بے آبروئی ہے، اپنی جگہ ہنسانی ہے اور تاریخ سے مذاق ہے۔

”طبری“ اور ”ابن سعد“ ایسے مصنف اور ان کی تصنیفات کسی بھی قوم کے لئے موجب فخر و ناز ہیں کیونکہ ایسے ذہین محنتی اور ان تھک کام کرنے والے لوگ ہی قوموں کی کشت مہتا کے لئے پانی اور کھاد ہتیا کرتے ہیں، یہ لوگ بے ریب ملت اسلامیہ کی دولت

ہیں اور ان کی مصنفات ان کے اس مقام پر شاید ناطق ہیں مگر خوب یاد رہے کہ یہ کوئی الہامی کتابیں نہیں ہیں جن کی روایات کو بلا جرح و جبر بلا حیل و حجت من و عن اور جوں کا توں تسلیم کر لیا جائے اور ان کی صحت و سند پر بلا تحقیق و تدقیق ایمان کی گرہ لگا دی جائے۔

۶۲

بے ریب وہ ہمارا قیمتی تاریخی ذخیرہ ہے مگر اس میں بھی کوئی شک نہیں کہ اس کی حیثیت ایک قیمتی ذخیرہ سے کچھ بھی زیادہ نہیں ہے۔

اس ذخیرے میں ہر قسم کا ہی مال ہے اچھا بھی اور بُرا بھی، بڑھیا بھی اور گھٹیا بھی، بیش قیمت بھی اور کم قیمت بھی انہیں جو کچھ میسر آیا انہوں نے بلا جمل و جمع کر کے مستقبل کے سپرد کر دیا ہے انہوں نے تاریخی روایات جمع کر دی ہیں ان کو تہہ کھنے کا کام دوسروں پر ڈال دیا ہے۔

بلا ریب وہ تاریخی روایات پر مشتمل مبسوط کتابیں ہیں مگر وہ مربوط نہیں ہیں ان کے فاضل مصنفین نے انہیں جرح و تعدیل کے آداب کو ملحوظ رکھ کر نہیں لکھا بلکہ جمع و ترتیب کی ضرورتوں کے پیش نظر تصنیف کیا ہے، یہی وجہ ہے کہ انہوں نے اکثر ایک ہی واقعہ کے متعلق متضاد اور متخالف خبروں میں تطابق و توافق کی کوئی کوشش نہیں ہے اور کسی تاویل یا توجیہ سے ان کے اختلاف کو دُور کرنے پر توجہ نہیں دی بس جو جہتیا ہو سکا لے کر پیش کر دیا اور کھٹے کھرے کی پہچان کا کام آنے والے لوگوں کے سپرد کر دیا اور بے ریب تاریخ کے ان قیمتی ذخیروں کے اس پہلو کو نظر انداز نہیں کیا جاسکتا۔

مگر افسوس ہے کہ ہمارے مورخین نے اپنی تصنیفات کے ماخذوں کا یہ پہلو اکثر پیش نظر نہیں رکھا اور یوں خیر شعور سی طور پر خود اپنے ہاتھوں ہی اپنی تاریخ کا چہرہ مسخ ہو کر رہ گیا، تاریخ بلا شبہ بے حد تاب ناک تھی مگر بے احتیاطی نے مشاطگی کی بجائے اس حسنیہ کے بال توجہ دئے ہمارے اکثر مورخین نے اپنے بزرگوں کی تاریخ کی ترتیب میں تاریخ کی بجائے اپنے جذبہ کی پیروی کی ہے اور اس طرح گو انہوں نے اپنے اطمینان کا سامان تو جہتیا فرمایا لیکن تاریخ سے انصاف نہ کیا جاسکا انہوں نے اپنے ڈھب کی روایات جن لیں مگر دوسرے پہلو کو نظر انداز کر دیا اور یہی پہلو اصل زیادہ قابل توجہ تھا اور مناسب تھا کہ وہ لے پیش نظر رکھتے اور ان روایات کو جو ان کے موضوع سے اور ان کے خیالات سے متفق نہیں

تھیں یا انھیں اپنے ساتھ ہموار کرتے یا ان کی تغلیط فرماتے تاکہ ان کے خیالات سے اختلاف رکھنے والے کو ان کے خلاف قلم اٹھا کر نئی اختلافی رائے کھولنے کی بہت یا ضرورت نہ رہتی۔

تاریخ میں عقیدت یا محبت، بغض اور نفرت جانب داری اور چشم پوشی کا کوئی مقام نہیں ہے اور افسوس ہے کہ ہمارے تاریخ نویسوں نے اکثر ہی یہ احتیاط ملحوظ نہیں رکھی اور تاریخ کو یا بغض کے تابع کر دیا ہے یا محبت کے، اُسے تاریخ نہیں رہنے دیا، علیٰ اور معاوضہ پر قلم اٹھایا تو سستی مورخ نے رکھ رکھا دوسے کام لیا اور شیعہ نے بغض و محبت کی راہ اختیار کی حسینؑ اور یزیدؑ کی بات چلی تو یہاں بھی وہی قصہ گذرا تاریخ کا پہلو نظر انداز ہو گیا اور صرف حسینؑ اور یزیدؑ ہی سامنے رہے دونوں کے متعلق جو کچھ لکھا تاریخ کی بجائے وہ اپنے جذبات اور خیالات تھے جن کو اپنے ڈھب کی تاریخی روایات کی مدد سے قلمبند کر دیا گیا بے سند اور بلا تحقیق اخذ و یافت اور قبول و وصول کچھ عام مصنفین اور مورخین تک ہی محدود نہیں بلکہ یہاں بڑے بڑے ائمہ فن اور بلند پایہ علماء سے بھی یہی بے احتیاطیاں وقوع میں آتی ہیں کہ انھوں نے ارادہ تاریخ کو منضبط کرنے کا ہی کیا تھا مگر جب لکھنے بیٹھے تو ایک ایسی چیز لکھ کر پیش کی جسے جذبات کے قلم اور عقیدت کی روشنائی کی مدد سے ترتیب دیا گیا تھا۔

دوست کا تذکرہ ہوا تو قلم کو دوست کے ساتھ ہموار کر دیا اور اگر دیر بحث وہ شخص ہوا جس سے دل بھیگ نہ سکا تھا تو قلم در کف دشمن کی صورت بن گئی، علامہ جلال الدین سیوطیؒ کا مقام کتنا اونچا ہے وہ ایک قد آور علمی شخصیت ہیں حکماء میں علماء میں مفسرین میں مورخین میں وہ سرچنگ رہی میر مجلس میں لیکن تاریخ کا عنوان انھیں بالکل راس نہیں یہاں ان کی ثقاہت یکسر اپارچ ہے اور وہ ایسی ایسی بے تمکی قبول کر لیتے ہیں کہ شبہ گذرنا یہ سیوطیؒ نہیں کوئی اور بزرگ ہیں ابوالکلامؒ اس دور کے ابن تیمیہؒ میں مگر حضرت حسینؑ کی تاریخ رقم کرتے انہیں بھی اپنا آپ بھول گیا ہے اور وہ ہر بے تمکی بات، ہر بے سند روایت اور مہجول راوی تک کو قبول کرتے نکل گئے ہیں انھوں نے صرف حضرت حسینؑ کو ہی لکھا ہے ان کی تاریخ نہیں لکھی وہ ابن سعد اور طبری سے بس نقل ہی کرتے چلے گئے ہیں اور اسی پر بات ختم کر دی ہے وہ خانوادہ

نبوت کی محرمات اور رسول علیہ السلام کی بیٹیوں اور تواسیوں کے نام سے محض ابو مخنفوں اور داقدیوں کے کہے سے ہی ایسے ایسے دل خراش بین داویطے اور ہائے وائے لگتے چلے گئے ہیں کہ ان کی روشنی میں خانوادہ نبوت سے بڑھ کر کوئی دوسرا بے صبر اور بے حوصلہ نہ ہوگا طبری ابن سعد اور مسعودی کے راویوں کی بے دردی تو قابل فہم ہے لیکن ابوالکلام ایسے محقق اور متبحر عالم کے قلم سے ان ناگردنیوں اور ناگفتنیوں کی تصدیق بے حد حیرت ناک ہے تعجب ہے کہ وہ بالکل ذاکرین آثار دلدوز بین اور زہرہ گداز نالے بنت ذاطرۃ الزہرا حضرت زینب کے نام سے تاریخ کا حوالہ دے کر بے دریغ لکھ گئے۔

وہ اس وقت اس عالم میں موجود نہیں اللہ تعالیٰ انھیں کھوٹ کر دے جنت نصیب کرے ان کی قبر کو نور سے اور ان کو ان کی بہترین خدمات ملک و دین کی بہترین جزا عطا فرمائے میری ان سے خط و کتابت بھی رہی ہے، اگر وہ ہوتے تو میں ان سے ضرور پوچھتا کہ خانوادہ نبوت کی وہ خواتین جن کا سب سے بڑا سرمایہ سنتِ رسول کی پیروی حق گوئی اور حق شناسی ہے اور جن کا اسوہ امت کی ماڈل، بہنوں اور بیٹیوں کے لئے راہِ حق و صداقت میں اسوہِ رسول کا پرتو ہے اگر ان کی بے صبری، بے حوصلگی اور بے اعتیاطی کا یہ عالم ہے جو آپ نے طبری اور ابن سعد کی زبان سے امت کی بیٹیوں کے سامنے ظاہر کیا ہے تو پھر اس آیت میں خطاب کن لوگوں سے ہے جو فرمایا:۔

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ  
اور وہ کون لوگ ہیں جن سے کہا گیا تھا کہ:۔

وَلَبَلُوا نَفْسِي مِنَ الْجَوْعِ وَالْهَمِّ مِمَّنْ الْأَمْوَالِ وَالْأَنْفُسِ وَالثَّمَرَاتِ  
اور پھر اس نوبہ کا کون محل میں کہ <sup>۱۴</sup>وَلَبَّسُوا نَفْسِي مِنَ الْجَوْعِ وَالْهَمِّ مِمَّنْ الْأَمْوَالِ وَالْأَنْفُسِ وَالثَّمَرَاتِ  
سہی اس زمرہ میں نہیں آتے تو وہ اور کون لوگ ہیں جن کی تعریف میں فرمایا گیا تھا کہ  
الَّذِينَ آمَنُوا بِمِثْقَالِ ذَرَّةٍ مِّنَ الْحَقِّ وَأَلْفُوا بِرِيبَةٍ مِّنْهُ سِجِّينَ ۗ

پھر اگر ذیل کی جمیت خانوادہ رسول کی خواتین کا حصہ نہیں تو ان کا محل اور کون ہو سکتا ہے جو

فرمایا کہ اُولَئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ اُولَئِكَ هُمُ الْمُتَّقُونَ جن کے حق میں فرمایا اُولَئِكَ هُمُ الْمُتَّقُونَ

پھر حضرت مولانا مفتی محمد شفیع صاحب دام ظلہ نے شہید کربلا کے نام سے ایک رسالہ رقم فرمایا تو اپنے تمام تر تبحر علمی اور تمام تر ثقافت کے باوجود وہی کچھ نقل کر دیا جو مولانا مرحوم نے تحریر فرمایا تھا اور اگر مجھ اضافے فرمائے تو وہی حسنِ نفل کا سامان کہ جن کی نہ سند صحیح ہے نہ روایت معقول اور اکثر ہی ان روایتوں سے کام لیلے جن کو محرم کی شیعہ مجالس میں سامانِ نالہ و شیون بنا کر اچھالا جاتا ہے۔

ہمارے واجب الاحترام مرتبین اگر رنجیدہ نہ ہوں تو میں ان سے عرض کرونگا کہ یہ راہ آپ کے شایانِ شان نہیں کیونکہ آپ کی علمی سطح سے ہموار نہیں ہے آپ کا منصب دشمنانِ حق کی سازشوں کو توڑنا ہے، ان کے لئے فضا کو ہموار کرنا نہیں ہے۔ غلط بات کو جرات کے ساتھ غلط کہئے اور صحیح کی صحت کی حفاظت کیجئے۔ صحابہ سے عناد کا عقیدہ ملت کے انتشار کی بنیاد ہے اور اس عقیدہ کو اسی غرض سے ہی تخلیق بخشی گئی تھی آپ کو صحابہ کی ردائے تقدس سے اس غبار کو جھاڑنا ہے اور گرد و غبار کی ان دبیز تہوں کو وُور کرنا جن کی وجہ سے ان مقدسین کے وجود سے کبراہت وابستہ ہو چکی اور ہم اب اپنوں کو بھی اپنا نہیں سمجھ رہے اور اگر اپنا سمجھتے ہیں تو اس کا ناک نقشہ وہی ہے جو اُسے اغیار نے بخشا ہے۔

اللہ تعالیٰ مسلمانوں کے اتحاد کو قائم کرنے کے اسباب پیدا کرے اور ان بنیادوں کو سمار کر دے جن کی وجہ سے یہ ملت ٹکڑوں میں بٹی ہے اور گروہوں میں تقسیم ہو کر رہ گئی ہے۔

اٹھ کر خورشید کا سامان سفر پیدا کریں  
نفسِ سوختہ شام و سحر پیدا کریں